



Rotary Club of Dondaicha

RI District 3060

CLUB NO.-015169



Rtn. Prashant Jani
District Governor

Rtn. Ritesh Kawad
President

Rtn. Dr. Chetan Bachchhav
Vice President

Rtn. Er. Gulam Shaikh
Secretary

सुगंध - १ ला

संपादक - रो.अनिश शाह

मिंटिंग - रविवार दिनांक ५ जुलै २०२०

वेळ - संध्याकाळी ५ वाजता

ठिकाण- नेचरफ्रेश कॉल्ड स्टोरेज, बाम्हने रोड दोंडाईचा

विषय : 1) Club Asembly मागील वर्षाचे AG निलेश तंवर यांची क्लबला भेट

2) रक्तदान शिबीर बाबत माहिती - रो हर्षित पटेल

3) पदग्रहण समारंभा बाबत माहिती - रो. डॉ. चेतन बच्छाव

4) नवीन मॅम्बर ची नावे देणे बाबत चर्चा - रो.हिमांशु शाह

5) नूतन अध्यक्ष रितेश कवाड यांचे vision २०२०-२१

6) २०२०-२१ रोटरी वर्षा बाबत सभासदांचे मार्गदर्शन

7) vocational award साठी नावं सुचविणे

शुभारंभ..एक नवी सुरुवात

नमस्कार रोटरी मित्रांनो ,

आपल्या सर्वांना नवीन रोटरी वर्षाच्या हार्दिक शुभेच्छा. या वर्षी आपले अध्यक्ष रितेश कवाड यांनी मला ४१ वर्षांची परंपरा असलेल्या क्लबच्या संपादक पदाची जवाबदारी दिली त्याबद्दल त्यांचे आभार. मागील तीन वर्षांपासून डॉक्टर अविनाश मोरे, डॉक्टर चेतन बच्छाव व डॉक्टर नितीन बिराडे अशा मातब्बर व अनुभवी संपादकांनी हि धुरा सांभाळलेली आहे. उदाहरण द्यायचे म्हटले तर क्रिकेटमधील एका इनिंग मध्ये सचिन, धोनी आणि रैना यांनी तुफान फटकेबाजी करत आपली खेळी खेळलेली आहे आणि त्यानंतर आता माझ्यासारख्या नवख्या खेळाडूला ज्याला लिखाणाचा कुठलाच अनुभव नाही त्याच्यावर हि जवाबदारी आलेली आहे. त्यामुळे या सर्वांच्या कामगिरीला साजेशी कामगिरी करण्याचे आवाहन माझ्यासमोर आहे व आपल्या सगळ्यांच्या मदतीने मी ही जवाबदारी चांगल्या प्रकारे पार पाडू शकेल याची मला खात्री आहे.

मित्रहो जाणारे प्रत्येक वर्ष हे आपल्या सर्वांना कधीही न वीसरता येणार्या अनेक आठवणी देऊन जाते आणि येणाऱ्या अध्यक्षांना community साठी काम करायला भरपूर ऊर्जा, ऊत्साह आणि नवी दिशा देऊन जाते.

आपले मावळते अध्यक्ष संजय निकम साहेब यांनी एक जुलै च्या रक्तदान शिबिरा पासून आपल्या वर्षाला सुरुवात केली. त्यांनी आपल्या क्लबचे सर्व महत्त्वाचे प्रोजेक्ट उत्सव ,मायनर सर्जिकल कॅम्प, सर्व MSP व इतर

प्रोजेक्ट सर्व सभासदांच्या सहकार्याने यशस्वीरित्या पूर्ण केले. त्यांच्या कारकिर्दीमध्ये आपल्या क्लबला श्रीकांत इंदाणीच्या रूपाने मनाचे District Governor पद मिळाले. याच कालावधीमध्ये कोरोना सारख्या महामारी ने जगभर थैमान घातले. संजय निकम साहेब हे व्यवसायाने फायनान्शियल कन्सल्टंट असल्यामुळे कोरोना मार्च महिन्यात आल्याने त्यांना चांगलाच आनंद व लाभ झाला. आपल्या देशात 22 मार्चपासून लोक डाऊन लागू झाल्यापासून दोन महिन्यात आपले सर्व काम आटोपल्या नंतर त्यांनी ब्लड डोनेशन कॅम्प, सेनेटायजर वाटप व कोरोना योद्ध्यांचा सत्कार कार्यक्रम करून आपल्या वर्षाची सांगता केली.या संपूर्ण वर्षात त्यांना शांत व संयमी स्वभावाचे सचिव डॉ.निलेशकुमार पवार यांची पूर्ण साथ लाभली. सर्व रोटरी परिवारातर्फे त्यांच्या यशस्वी रोटरी वर्षाकरिता अध्यक्ष संजय निकम व टीम चे अभिनंदन व पुढील वाटचालीस हार्दिक शुभेच्छा.

रितेश आणि मी, आम्ही दोघांनी सोबतच 2010 साली रोटरी जॉईन केली. पहिल्या तीन-चार वर्षांमध्ये फक्त मिटींगला येणे आणि नंतर सेकंड मीटिंग मध्ये मोजक्याच चार-पाच लोकांमध्ये बोलणे हा त्याचा नित्यक्रम होता परंतु डॉक्टर बी एल दादांच्या वर्षापासून रितेश मध्ये खूपच सकारात्मक बदल झाला. ज्याप्रमाणे एखाद्या कोरड्या वृक्षाला श्रावण मध्ये बहर येतो त्याचप्रमाणे बी एल दादांच्या वर्षापासून रितेश मध्ये बदल झाला व तो मीटिंगमध्ये आपले म्हणणे प्रभावीपणे मांडू लागला. क्लब च्या सर्व प्रोजेक्टमध्ये रितेशचा सक्रिय सहभाग राहू लागला. मला अतिशय आनंद होत आहे कि माझा मित्र रितेश आज रोटरी क्लब ऑफ दोंडाईचाच्या अध्यक्षपदाची धुरा सांभाळत आहे.

एक मित्र म्हणून आणि एक आयपीपी (आयपीपी चे कामच असत सल्ले देणं) म्हणून माझे रितेश ला एकच सांगणे आहे की आपल्या आयुष्यात किंबहुना क्लब मध्ये सुद्धा कधी आपल्या मनासारखे होईल तर भरपूर दा मनासारखे होणार नाही , अनेक वेळा काम करता करता आपल्यासमोर कठीण प्रसंग येतील परंतु या सर्व कठीण परिस्थितीवर (कोरोना संकट) मात करून आपल्याला आपले काम सुरु ठेवावे लागेल व प्रोजेक्ट पूर्ण करावे लागतील. सचिव गुलाम भाई व सर्व सदस्यांच्या सहकार्याने रितेश या संकटावर मात करून आपल रोटरी वर्ष यशस्वी करेल याचा मला पूर्ण विश्वास आहे

परेशानियो से भागना आसान होता हे .. हर मुश्कील जिंदगी मे एक इम्तिहान होता हे...

हारने वालो को कुछ नाही मिलता जिंदगी मे.. मुश्किलो से लडने वालो के कदमो मेही जहान होता हे...

काही सदस्य चेष्टेने सेक्रेटरी गुलाम भाई ला म्हणतात यावर्षी तुला डबल काम करावे लागेल कारण रितेशभाऊ आज गुजरातला तर उद्या राजस्थानला असतात. यावरून मला एक किस्सा आठवला नितीन दादांच्या अध्यक्षपदाच्या वर्षात आम्ही उदयपुर कॉन्फरन्सला गेलो होतो. तिथे जाण्या आधी आम्ही सर्वांनी विचार केला होता की आपण उदयपूरला जाऊ कॉन्फरन्सच्या ठिकाणी काही काळ थांबू आणि फिरायला निघून जाऊ कारण त्यावेळचे गव्हर्नर स्व.पीडीजी सुरेश गांधी यांच्याकडून इतक्या चांगल्या कॉन्फरन्सची अपेक्षा कोणीच केली नव्हती परंतु तिथे गेल्यावर त्यांचे प्रेसंटेशन,फूड क्वालिटी, स्पीकर, इवेन्ट मनेजमेंट पाहून आम्ही सर्व आवाक राहिलो आणि आम्ही ती पूर्ण कॉन्फरन्स ATTEND केली. मित्रहो जेव्हा आपण एखाद्या कडून खूप उत्कृष्ट कामाची अपेक्षा करतो तेव्हा त्याने चांगले काम केल्यावरही आपला अपेक्षाभंग होतो याउलट आपण जेव्हा एखाद्या व्यक्तीकडून कमी अपेक्षा ठेवली आणि त्याने उत्कृष्ट कार्य करून दाखवले तर आपल्याला खूप आनंद होतो. या वर्षी अध्यक्ष रितेशभाऊ आपल्या सर्वांना त्या आनंदाची अनुभूती करून देणार याची मला खात्री आहे. मला पूर्ण विश्वास आहे की आपण जी अपेक्षा रितेश करून केलेली आहे त्या अपेक्षेपेक्षाही चांगलं काम रितेशभाऊ आणि त्यांची टीम करून दाखवेल यात तिळमात्र शंका नाही आणि त्यात सचिव गुलाम भाईची साथ व उपाध्यक्ष डॉक्टर चेतन बच्छाव यांच्या परिसस्पर्श (ज्याच्या स्पर्श झाल्याने कोणतीही वस्तू सोन्याची होते) आहेच.

आपण आपल्या क्लब तर्फे गावातील कोरोना योद्ध्यांचा सत्कार केला परंतु त्याच बरोबर आपल्या क्लबमधील निस्वार्थ सेवा देणारे आपले सर्व डॉक्टर मित्र, नगरपालिकेच्या माध्यमातून काम करणारे नगर अभियंता, सर्व फार्मसिस्ट, फिरत्या रुग्णालयाच्या माध्यमातून सेवा देणारे सर्व कर्मचारी व पदाधिकारी या सर्वांचे सुद्धा रोटरी

परिवारातर्फ खूप खूप कौतुक व त्यांना मानाचा सलाम. दरवर्षी एक तारखेला आपण रोटरी वर्षा सोबतच डॉक्टर्स डे सुद्धा साजरा करतो त्याच्या जोडीला यावेळेस आषाढी एकादशी आणि कोरोना सारखी महामारी देखील आहे. या सर्व परिस्थितीवर मराठी अभिनेता संकर्षण कराडे याचे एक सुंदर कविता मी आपल्याबरोबर शेअर करित आहे

पंढरीच्या विठुराया कसं काय रे.... बरं आहे का।

यंदा वारी नाही म्हणे हो.... खरं आहे का ॥

म्हणजे आम्ही यंदा रखमाई आणी पांडुरंगाला पायच नाही।

अन लेकरांनीच कसं आपल्या आई अन बापा कडे यायचं नाही ॥

आम्हाला काही अडचण नाही आम्ही डोळे झाकून घेतो।

नुसतं श्रीहरी म्हणलं की तुझा चेहरा समोर येतो ॥

पुन्हा विचार कर रे बाबा तुला खरं जमेल का।

पंढरीजर गजबजली नाही तर तुझा जीव रमेल का ॥

पंढरीच्या विठुराया वारी नाही हे वाईटच झाले।

पण खरं सांगू यंदा तुझं दर्शन गावोगावी झाले ॥

अरे तू होतास की रे त्या दवाखान्यात असाच उभा ठाकलेला।

चंदनाचा लेप नाही पण पीपीई किट घातलेला ॥

अरे तू बंदोबस्तालाहि होतास देवा खाकी वस्त्र घालून।

कचरा सुद्धा उचललास रे खाली मान घालून ॥

पंढरीच्या विठुराया किती धडपडलास रे।

एवढं सगळं करून पुन्हा सीमेवर पण लढलास रे ॥

इतका करतोस की रे देवा तुझं नाही चुकत रे ।

युगे अठ्ठावीस उभा आहेस पाय नाही का दुखत रे ॥

नाही येत बघ यंदा देवा आता तुला आराम देतो।

पण पुढल्या वर्षी तुला भेटायला वारी करून येतो ॥

तेव्हा मग गर्दीच्या मनात कोणतीच भीती आणू नको।

तुझ्या भक्ती शिवाय दुसरा कोणता संसर्गच ठेवू नको ॥

संसर्ग भक्तीचा आणि स्वच्छता त्या चंद्रभागेच्या स्नानाची।

या सगळ्यांवर बस एकच लस ज्ञानबा तुकाराम नावाची ॥

पंढरीच्या विठुराया पुढल्यावर्षी येतो मग।

तोवर तुझ्या भक्ताकडे असंच लक्ष ठेव बघ। तोवर तुझ्या भक्ताकडे असंच लक्ष ठेव बघ ॥

-----वाढदिवसाच्या हार्दिक शुभेच्छा-----



आपल्या क्लबचे सदस्य रो.
शिवनंदन राजपूत(३ जुलै) व
सचिन शाह(९ जुलै) यांना रोटरी
परिवाराकडून हार्दिक शुभेच्छा.

